

# కొత్త బంతులు

శ్రీ డాక్టరు అప్పరాజు శేషగిరిరావు

'కారు పాలిష్ పూర్తి అయిందా? రంగా!'

'పెద్దబ్బాయిగారు నానాతిప్పలు పెట్టున్నారండి. ఇంకొక్క అగంటలో పూర్తి అయిపోతుంది, బాబు.'

'షూస్ కు రంగు వేశావా?'

'వేశానండి. లేసు అల్లి బల్లక్రింద ఉంచానండి.'

'ఉః త్వరగాకానీ, యివాళ ఆదివారం కూడాను. కాస్త పెందలాడే వెళ్ళాలి.'

'చిత్తం!'

'సుందరీ!'

'.....'

'సుందరీ!'

'ఆ.....'

'కాస్త త్వరగా రావాలి.'

'ఎందుకో' అన్నది — అంతఃపురంలోంచి.

'ఎందుకో! అక్కడనుంచే సమాధానం చెప్పక పోవే, కాస్త వంటింట్లోకాలు బయట పెట్టే ఏమి పోయింది?'

సుందరి అప్పటికీ రాలేదు. గదిదొడ్డిగుమ్మము దగ్గరి కెళ్ళేటప్పటికి బాదం చెట్టుక్రింద నించొని ఉంది. ప్రక్కన మోహన్ చెట్టుమీదకు చూస్తూ కిలకిల నవ్వుతూ వున్నాడు.

నేను పడుతున్న ఆదుర్దా తన కేం తెలుస్తుంది? ఆరోజు ఆదివారం. మాకాస్మాపాలిటాకు ఆఫీసర్లు కాస్త పెందలాడే వస్తారు.

తెక్కిన ఆరురోజులకంటే ఆరోజు కాస్త లైఫ్ యొక్క వుంటుంది—క్లబ్బులో. పైపెచ్చు ఆరోజు కొత్త టెన్నిస్ బంతులు వేస్తారుకూడాను. కొత్త బంతుల రోజున క్లబ్బుకు పండగ వచ్చినట్లుంటుంది. టెన్నిస్

అన్నమాటేమిటి? 'కొత్త' అనేది యేదైనా సంతోషాన్ని యిస్తుంది—కొత్తవర్షు కానీయండి, కోటుకానీయండి, సెహూ బోర్డరు ఖద్దరు పంచె కానీయండి, నేలం అంచు వుత్తరీయం కానీయండి— 'కొత్త' అనే పదం లోనే వుంది ఆ మహాశ్యము, ఆమోజు.

ఇక కొత్త టెన్నిస్ బంతులతో ఆనటంలో ఉండే ఆనందం ఆ టెన్నిస్ ఆటగాళ్లకే అనభవవేద్యం. ఇతరులు వూహించనూ లేరు, చెప్పినా గ్రహించనూ లేరు! ఆ కొత్తబంతులు మాస్తే, స్పృశిస్తూవుంటే, యేమేమిటో జ్ఞాపకం వస్తాయి, మనస్సు ఎక్కడెక్కడ నో విహరిస్తుంది.

అదీగాక ఆ కొత్తబంతులతో ఆడే వుత్సాహం ఆ ఒక్కరోజే, ఆ కాసేపే! ద్వీగుణితోత్సాహంతో, మామూలుకంటే పదేళ్లు చిన్నవాడినై, మామూలు కంటే యొక్కవ జవసత్వాలతో, యొక్కవ పట్టు దలతో, ఆబంతి తెలుపు విరిగేవరకు, ఆ గట్టితనం కరిగేవరకు, యొక్కడలేని ఆవేశంతో మూడు, నాలుగు ఆటలు ఆడగలవు. అంతే! ఆతర్వాత మామూలు ఆటే! మామూలుపాటే! మళ్లా నాల్గో రోజునగాని ఆవుత్సాహం రాదు. ఈ మధ్యనున్న రెండు రోజులూ రెండు సంవత్సరాల న్నరలాగ తోస్తుంది! ఇదీ వరస! వరస తప్పని వరస.

ఆ కొత్తబంతుల రోజున నామనఃస్థితి, ఆవేగము మా సుందరి కేం తెలుస్తుంది? ఆవంటయిల్లేమో! ఆపిల్ల లేమో! ఆమోహనుని పెట్టుకొని— చెట్టుక్రింద నించొని కాకులను చూస్తున్నది. పిలిస్తే 'ఎందుకో' అని సందేహాన్ని ప్రశ్న గూపకంగా ప్రకటిస్తోంది. కాలం వురు కులూ, పరుగులూ పెడుతోంది. అసలు నేను నిద్రలేవ టమే ఆలస్యమయింది. నాడ్రెస్ అందిద్దామనీ, ఆ ఫల హారం అదీ కాస్త త్వరగా యిచ్చి లేన మా మా లేమో

తను తీసుకొని నన్ను త్వరగా పంపించాలనీ ఆమెకు ఆదుర్దా ఉంటేగా! మళ్లా పిలిచాను. పెద్దగా పిలిచాను.

‘సుందరీ!’

‘హూమ్! హూమ్!’

‘ఏమి టా హూమ్ న్నూ, హూమ్ న్నూ, నేను అర్జంట్ గా వెళ్లా లంటుంటే!’

‘వెళ్లండి. మిమ్మల్ని నే నేమన్నా పట్టుకు ఆపే శానా?’ అంటూ వచ్చింది, నవ్వుతూ, గజానికి నాల్గడుగులు మోపుతూ గజగమనంతో.

‘నాడ్రెన్నూ?’

‘దొరగారు లేచేటప్పటికి సిద్ధంగా వుండాలని ఆ బల్లమీనే వుంచాను. చూస్తేగా! నిద్రలేచినప్పటి మంచి వొకటే హడావిడి! పైగా దృష్టి పేపరుమీద వుంది, నోరు నన్ను పిలుస్తూవుంది, చొక్కామడత బల్లమీద కూర్చొనివుంది. ఈ కాసేపూ పేపరు చదువు కొంటూ ఆలస్యం చేసుకోకపోతే, కబుర్లు చెప్పతూ డ్రెస్సు పూర్తిచేసుకోకూడదూ!’ అంటూ వాచర్ ఆలస్యంగా పరీక్షకాగితాలు రాసే స్టూడెంటుచేతిలో ఆస్సరుపుస్తకం లాక్కుంటున్నట్లు లాక్కొని పక్క కుర్చీలో కూర్చొని అఖరుపేజీలో టెన్నీసు సెట్టుకు నెనకగా నించున్న యిద్దరు యువతీయువకులబొమ్మ చూస్తోంది.

‘అయితే! పరాయి ఆడదాన్ని పక్కన నిలుచో బెట్టుకొని ఆడటానికి, గలిచి ఫోటోకూడా తీయించు కోటానికి, యీమగాళ్లకి సిద్ధంగా ఉండదూ? ఈముల్లెట చూడండి, యీ నెయిలర్ పక్కన నించొని యెట్లా ఫోటోలో పడ్డాడో!’

‘టెన్నీసుకోర్టులో ఆ భావాలకూ, ఆ విచక్షణ తకూ, అవకాశమయితే లేదుగాని ఆ ముల్లెట, ఆ మిసెస్ హ్యూ నెయిలరు, సయాన అన్నా, చెల్లెళ్లూ.’

‘అట్లాగా!’

‘సరేగాని నన్ను చూడవద్దని పేపరు లాక్కొని నువ్వుచేసే పనేమిటి? ఎవరో ఎవరికో బుద్ధి చెప్పి ఏమిటో చేసినట్లు.’

పేపరు విసిరిపుచ్చుకుని, పందిరిమంచముమీదికి గిరాటేసింది. ‘మంచం నాకోసం కాదు. మీకోసం’ అన్నట్లు చప్పుడుచేస్తూ పేపరు మంచానికి, గోడకి మధ్య సందులోకి దిగజారింది.

చొక్కా తొడుక్కుంటూ పేపరులో ముఖ్య విషయాలు నెమరువేసుకుంటున్నాను — మాక్లబ్బులో స్టేయర్ చంద్రరావు బొంబాయిలో ప్రఖ్యాత ఆట గాడయిన గౌజును చాలావరకు క్రిందపెట్టి ఆఖరు సెట్టులో గౌజు కరుకుడెబ్బలకు తట్టుకోలేక లాం, పాయాడని; అంతటిత్యగి, అంతటిభోగి, అంతటిరోగి అంతటి స్వార్థరహితుడు, అంతటి దేశసేవతత్పరుడు బోసు ఎక్కిన కాంగ్రెసుగడ్డె దిగనంటూ మారాము చేస్తున్నాడనీ, కాంగ్రెసు పెద్దలు ‘కాదు నాయనా యిది కూడద’ని బుజ్జగిస్తున్నారని.

ఇస్త్రీ మడత తెల్లటి మల్లెపూవులాంటి ఖద్దరు వర్షు సగంచేతులది, స్పృర్తింగు కాలరుది తొడుక్కొని

‘సుందరీ!’

‘.....’

‘లేదు! మళ్లా వంటిల్లు చేరింది. ఈ గుండీ లెక్కడ తగలడయ్యో?...అబ్బ!...నయమే! ఇక్కడే జాగ్రత్తచేసింది. బతికిపోయాం.’

గుండీలు పెట్టేసుకుని చేతులో దువ్వెన పట్టు కొని అద్దంలో చూచుకుంటూ ‘ఈ జుట్టుకు నూ ఆవిడ గుణమే వచ్చింది. ఒక తరాన లాంగదు. దువ్వగా దువ్వగా గాని అణగదు’ అనుకుంటూ తల డ్రెస్సు చేసుకుంటున్నాను. ఇంతలో అద్దంలో మాసుందరి ప్రత్యక్షమయింది — ఒకచేతిలో వెండిపల్లెమూ, ఇంకో చేతిలో కాఫీకలశమూ పట్టుకుని.

‘ఊ! రావాలె! త్వరగా రావాలె!’

‘అహ! యేమి టా చమత్కారం, వస్తుంటేనే. నడిచి రావాలా లేకపోతే ఇంట్లోకూడా కారేసుకునే తిరగాలా!’ అంటూ ఆ ఫలహారమూ, కలశమూ టేబిల్ మీద పెట్టింది. నాకు వెళ్లాలన్న ఆదుర్దా యెక్కువగా వుంది.

‘రిస్టువాచీ! నారిస్టువాచీ యెక్కడుంది?’

‘మీదంతా తమాషాఅండీ! మీ వాచీ మీ పర్మా అన్నీ నా అధీనంలో వుంటున్నట్టు! మీవి ఏవేవి యెక్కడెక్కడుంటున్నయో నా కెట్లా తెలుస్తుంది?’

‘తెలుసుకోవాలె!’

‘చిత్తం! తెలుసుకోవాలె! నా అప్పడాల కర్ర యెక్కడుందో చెప్పండి. ఇప్పుడు నాకు కావాలి.’

‘అట్లాగే! అట్లాగే వాదన! సరే రాత్రి తీరి కగా కూర్చుని మట్లాడుకుందాంగాని, నా పంట్లాం! నా పంట్లాం యేదీ?’

‘అదేం వంకెన కనబడతూవుంటేనే యెదురుగా.’

‘అది పనికిరాదు.’

‘ఇంకా మాయండే.’

‘అబ్బా! యీ ప్రశ్నలకు నాబు చెప్తుంటే అక్కడ అకాస్తా అయిపోతుంది.’

‘యేకాస్తా?’

‘కొత్తబంతులతో ఆట. నీకేం తెలుస్తుంది అంగు లోవున్న సరదా! అందుకనే యివ్వాలి నూటూ ఆదీ కొత్తది వుండాలనే నే నిందాకట్టినంచీ అనుకునేది.’

‘మరి నా కేం తెలుస్తుంది - మీ రనుకు నేది? అయితే తెస్తావుండండి. బీరువాతాళంచెవులతో హనుమ యిందాకట్టించీ ఆడతన్నాడు. యెక్కడ పారేశాడో యేమో’ అనుకుంటూ వెతుకుతోంది. నేను బల్లముందు కూర్చున్నాను ఫలహారం చేద్దామని. అప్పటికే మా మోహా బల్లమీద బైరాయించి ‘కాం, కాం’ అంటూ పచ్చిమిరపకాయముక్కలన్నీ ఉప్పొలించి యేరిక్రింద పారేస్తున్నాడు.

‘హనుమా! రా! కాఫీ తాగుదుగాని.’

‘వొత్తున్నా! నాన్నా! బొమ్మలు దాతున్నా.’ అంటూ చేతులో చిల్లపెంకూ వాదూ తయారయ్యా డు హనుమ.

‘సుందరీ! ఉప్పొలం జీడిపప్పు వెయ్యలేదే?’

‘వెయ్యకేం! పైగా జీడిపప్పుతా యేరి మీ ప్లేటులోనే వేశాకూడాను.’

‘జీడిపప్పు కమ్మంది నాన్నా!’

‘భేష్! ఇంకేం! జీడిపప్పు హనుమకు నివేదన అయిందిలే. ఊ! కాఫీ తాగటంకూడా పూర్తయింది. ఆపంట్లాం యేవేళకీ వచ్చేటట్లు లేదే. ఊ! త్వరగా!’

‘ఉండండి మరి, వెతుకుతున్నా. పంట్లాం, పంట్లాం అని అట్లా కేకలేస్తే పంట్లాని కేమన్నా కాళ్లున్నయా నడిచిరావటానికి!’

‘లేకేం! సరిపోయింది నేను పడే తొందరకీ జరిగే అలస్యానికి! మూడుముప్పావు అయిపోయింది. నాలుగింటికల్లా తెన్నిసు ప్రారంభిస్తారు. మొదటి పెట్టులో అడకపోతే కొత్తబంతుల మజా అనుభవించ నట్టే లెక్క.’

‘కారులో యెంతసేపటికి వెళ్తారు, అయిదు నిమిషాలన్నా పట్టదు. ఊరికే పాడావిడి. నా చెపెండ్లి కొడుకుకైనా వుండదు యింత తొందర.’

‘ఏమో పెండ్లికూతురికి చాలా జ్ఞాపకశక్తి పెట్టాడు భగవంతుడు. నేను మరచిపోయి ఆరే శ్లయింది.’

‘చాల్లెద్దురూ! మనమాటే నేమిటి, నేను మాట వరసకి అంటే.’

‘కొత్తపంట్లాం కనపడనట్టేనా?’

‘కొత్త పంట్లాం లేదు. అయినా మీరు యీ మధ్య కొత్తవి కుట్టించుకున్నట్టు లేదే!’

‘అది కాదు. చాకలి తెచ్చింది.’

‘సరిపోయింది. ఇందాకట్టించీ మీరు పాడా విడిపడేది చాకలి తెచ్చినదానికోసమేనా? కొత్తది కొత్త దంటూ నన్ను చంపుకుతిన్నారు. అయితే యిదిగో!’

‘ఊ. మరి రిస్టువాచీ?’

‘సుందరీ తల పైకెత్తి మంచి బలేవారండీ మీరు. గడియారం చేతికి పెట్టుకొని నన్ను దుగుతున్నారా?’

మీలాంటిదే వుయ్యాలలో బిడ్డను పెట్టుకొని ఉరంతా వెతికిందట !'

'మధ్యాహ్నం చేతికి పెట్టుకొనే నిద్రపోయ్యాను కాబోలు ?'

'రంగా ! కొత్తరేకెట్టు కారలో పెట్టేవా?'

'చిన్నబ్బాయిగారు అడకుంటున్నారండీ.'

'సుందరీ! వాడిచేతిలో రేకెట్టు మెల్లిగా తీసుకో.'

'వాడు నా కియ్యడ, మీరే — అడగండి.'

'మోహన్ నీవు మంచివాడివి. శేటు యివ్వవూ' అంటూ వాడినైపు చేయి జాచాను. ఉహూ అంటూ మాతి యంత పొడగన వెట్టి యింకొకచేయి జాచాడు ఎత్తుకోవన్నట్టు. వాడిని యెత్తుకొని మద్దాడి మెల్లిగా రేకెట్టు లాక్కొంటూ 'చాచావా, వరి లాలిస్తే పిల్లలెట్లా లొంగిపోతారో.'

'అడవాళ్లు కూడానూ !'

మోహన్ను దింపి రేకెట్టు తీసుకొని బయలుదేరి పోతూ 'యివ్వాలే కొత్తరేకెట్టు, కొత్తబంతలు !!!'

'అ! ఏమిటో! కొత్త, పాత' అంది ఆవిడ, కొత్త పాతలను యీ సడీన్నూ వేదాంతం ఘోషిలో.

'సుందరీ! కొత్తంటే అందరికీ సంతోషమే, ఔనా? నాకూ అంతే. ఒక్క విషయంలో తప్ప నాకు కొత్తంటే సరదా.'

'ఏమిటో ఆ ఒక్క విషయమనూ ?'

'అంటే చూడు- కొత్తబట్టలు, చీరలు, జాకెట్లు కుర్చీలు, కొత్తగా ఫట్టిన పిల్లలు, యివన్నీ మనకు సంతోషదాయకాలు. ఔనా కాదా?'

'అవును లెండి. ఆ కొత్తదనం అక్కణ లేని పాత రేదో చెబుదురూ !'

'అదా! ఇట్లా రా చెబుతా.'

'అ! ఏమిటో?'

'పెండ్లాము, భార్య, చేసుకున్నది, క్రియారాలు, ముద్దరాలు, ముద్దుగుమ్మ, యిల్లాలు, పిల్లలతల్లి-తెలిసిందా?'

'ఊ! చాలా, ఊరకోండి! మాటకో మద్దా యేమిటి- ఊపిరి సలపకుండాను. కండిపోయినై చూడండి బుగ్గలు. ఏమిటా మోటుతనం!'

'పోనీలే యిక నిన్ను మట్టుకుంటే వొట్టు.'

'ఉహూ! ఏమిటా మాటలు!'

ఈలోగా 'నాన్నా నేను క్లబ్బుకి దావొద్దూ!' అని యింతపోడుగన దీర్ఘంతీసుకుంటూ నాకొళ్లు చుట్టే సుకని నా పాదాలమీద పాదాల మోపి మోకాళ్లమీంచి నిచ్చినమె లైక్కినట్టు వైకెగ బోకుతున్నాడు హనుమ, పెట్టినశేరు సార్థకపర్చుకుంటూ.

'చూడూ! నీడిని లియ్యి కాస్త.'

ఆవిడ అద్దంలో మంగుడులు సవరించుకుంటూ 'రారా' అన్నది.

వాడు ఆ మాత్రానికే వెళ్లిపోతాడూ! నాకెయ్యి అండిచ్చాను. చంకెక్కాడు, మరి దిగడే! 'ఉండు నాన్నా' అని వాడికోసం నాజెం రెండు చిన్న మద్దులూ లంచం యిచ్చుకొని మెల్లిగా మరిపించి దొడ్లో కారు పెట్టెద్దిగికి బయలుదేరాను. సుందరి నాననకాలే నన్ను సాగనంపటానికొ అన్నట్లు వస్తోంది. నిస్టవాచీ మల్లు 3-2-2 చూపించుతున్నది. కొత్తబంతలతో ఆడాలన్న ఉత్సాహం నాలో తీవ్రంగా పరుగులెత్తు తున్నది. ఎందుకో సుందరి నానంక చూచి విరగబడి నవ్వుతోంది. ఎందుకని నేను అడగలేదు. పెద్దవాడు అప్పుడే మందునీట్లో కూర్చుని చిన్ననాణ్ణి చెయ్యి అందిచ్చి పైకి చేసుకుంటున్నాడు. చిన్నవాడు నన్ను చూచి 'నాన్నా! కా...త'

'అంటే!'

'అంటే— కా రెక్కతా— అన్నమాట' అని మారుపలికింది, మాకోకిల.

రంగడు రెండో వేపున యింకా కారు పాలిష్ గుడ్డతో తుడుస్తున్నాడు. నేను కారుతలుపు తెరుస్తూ 'యీ తలుపునిండా బురదమచ్చలూ పిచ్చిగీతలూ యేమిటా రంగా?'

రంగడు తెల్లమొహంవేసి 'ఏమోనండి! నే యీ వేపు రుద్దుతున్నాను. అబ్బాయిగోర్లు ఆవేపునించి యెక్కొచ్చారండీ.'

ఆ చిట్టిచేతులు మా మోహన్ వేగాని ఆ గీతలు కొంచెం పెద్ద ఆర్టిస్టువే.

‘హనుమా ! నువ్వేనా గీసింది యీ గీతలు ?’

‘నేనే నాన్నా ! బొమ్మలు దాచా. ఇది నవ్వు ఇది అమ్మా. హి ! హి ! హి !’ అంటూ తలుపుదగ్గరకి వచ్చి చూపించాడు.

మా ఆవిడ నవ్వుతూ — బాపిరాజుగారు మహా పెద్ద చిత్రకారుడంటారగా మీరు ! యేదీ, ఇంత కన్నా బాగా నెయ్యిగలరా మన బొమ్మల్ని ?’

‘అవునులే నువ్వే మెచ్చుకోవాలి మనవాడి ప్రతాపానికి. తీసికెళ్లు త్వరగా వాళ్లని. రంగా ! నీపాలిష్ బండలయినట్లే వుందిగాని క్లబ్బుదగ్గర పని పూర్తిచేసుకోవచ్చు కారు ప్లాట్ల చెయ్యి’ అని నేను డ్రైవింగు సీటులో కూర్చున్నాను.

సుందరి మారంగా నుంచుని నవ్వుతూ వాళ్లను తీసుకువెళ్లే !

‘ఏమిటా నవ్వు, నేను త్వరగా వెళ్లాలంటూ వుంటే!’

కారు ఇంజన్ ప్లాట్ల అయింది. ఆమె ఆరుగ్దాగా గబగబా పరిగెత్తుకొచ్చి తలుపుమీద ఆనివున్న నా చెయ్యి పట్టుకొని ‘కళ్లుగుగాని ఒక్కసారి యింట్లోకి రావాలి’ అంది మళ్లా నవ్వుతూ.

‘మాచావా నాలుగయింది!’

‘అవును లెండి ఒక్కసారి దిగండి. కావలిసి నంత తైను వుంది. దిగాలి. దిగకపోకే వొట్టే.’

‘బాగానే వుంది’ అని విసుక్కుంటూ స్విచ్ ఆఫ్ చేసి యింట్లోకి వచ్చాను.

‘ఇట్లా రండి’ అంది సుందరి - నిలువుటద్దంవద్ద నిలబడి.

వెళ్లాను —

‘మాచుకోండి అద్దంలో’

అద్దంలో నన్ను నేను చూచుకొని నిర్ఘాంత పోయాను!

నా తెల్లటి చొక్కాపైని బురద — మోహన్ చేతులకు సంబంధించినది; తెల్లని పంట్లాంపైని మసిమరకలు — పెద్దవాడి పాదాల బాపతు. అస్పటికన్నా విశేషం—

నా మొహంమీద, బుగ్గలమీద ... నీలపు ... మచ్చలు!!

‘సుందరి ! సరే యీ బురదా యీ మసి యెవరి పనో తెలుస్తూనేవుందిగాని, నా మొహంమీద యీ నలుపుబా టేమిటి ?’

‘ఏమో’ అన్నది ఆమె మొహం గోడ వైపుకు తిప్పి.

‘ఏమో ఏమిటి! చెప్ప మరి.’

‘ఇప్పుడు చెబుతూ కూర్చుంటే మీకు తెన్నీ సునేళ మించిపోతుంది. అక్కడ బంతులప్పుడే పాతబడిపో తవిగాని, ఇంకో పట్లాం చొక్కా తీస్తాను; మీరు మార్చుకుని త్వరగా దూరమవుతారు.’

‘కారు చెప్పవూ ?’

‘ఆ! యేముందీ! నేను యివ్వాలే నీలపుకుంకం తెప్పించాను — బాగునంది’

‘.....’

నేను కుర్చీలో కూర్చుని జోడు విప్పబోతున్నాను.... తెల్లటి తెన్నీ జోడుమీద రెండు చుల్లి నల్లటి పాదాలు!!

ఆ పాదాలు మాస్తే ముద్దు వచ్చింది - ఆ నల్ల రంగు మాస్తే వల్లూ మంచి

‘సరే చొక్కా, పంట్లాం మార్చుకొంటాను మరి యీ ఘాజుగతి యేమిటి? మధ్యాహ్నం బ్లాంకో వేస్తే సాయంత్రానికి గాని ఆరదాయెను.

‘పరవాలేదు లెద్దురూ. ఏమంత చూసిపోయినై యేమిటి ? అయినా స్వంత డ్రైవింగు కాబట్టి స్వంత క్లబ్బు నింగు చేసుకున్నారేమో అనుకుంటారులెండి క్లబ్బు లో, కానీండి త్వరగా తెమలండి.’

'అయితే డ్రైవింగు, క్లీనింగు ఒకరకం పనులేనా?'

'కాకేం! రోజూ వంట చేసి అవసరమైనప్పుడు అంట్లు తోముకోటంలేదా నేను.'

'.....'

టంచకొగా సరిపోయిన ట్లుంది — సమాధానం.

క్లబ్బూ, కొత్తబంతులూ ఒక్కచారి మాయమయినాయి

నాదృక్పథమంచి. 'సెబాస్! సుందరీ! టెన్నీసంతా

'మసి'అయిపోయిందిగాని, ఆనీలపుకుంకం యికా

కాస్త పూడ్డుగాని రా....



శ్రీమతి అంకాల అరవిందకన్యగారు

ఈమె సుప్రసిద్ధాన్తచిత్రకళాకోవిదులగు శ్రీ అంకాల వేంకటసుబ్బారావుగారి శ్యామపుత్రిక. శ్రీ రావు సాహేబు కోకా అప్పారావునాయుడు, బి. ఏ. బి. ఎల్ (శ్రీకాకుళము) గారి మేనకోడలు.

ఈమె మొన్నటి డిసెంబరు నెలలో జరిగిన హయ్యరు ఫ్రీహ్యోండు టెక్నికల్ టీచర్సు సర్టిఫికేట్టు పరీక్షలో ప్రథమశ్రేణిలో కృతార్థతనంది చిత్రకారుని పుత్రిక యనిపించుకొన్నది. 'పెయింటింగు' లో యరుపరీక్షలో మాత్రం ఈవత్సరము కృతార్థత నందినది. వయస్సు ౧౮ సంవత్సరములు.